



سوال

(74) نماز جمعہ بغیر خطبہ کے ہو جاتی ہے یا نہیں؟

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس مسئلہ میں کہ نماز جمعہ بغیر خطبہ کے ہو جاتی ہے یا نہیں اور خطبہ داخل نماز جمعہ ہے یا نہیں؟ یمنوا تو جروا

الجواب بعون الوهاب بشرط صحیح السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

نماز جمعہ بغیر خطبہ کے ہو جاتی ہے اور خطبہ داخل نماز جمعہ نہیں ہے اس لیے کہ خطبہ سنت مؤکدہ اور شعار اسلام سے ہے۔ نہ واجب اور نہ شرط، مگر بغیر خطبہ کے نماز جمعہ نہ آنحضرت ﷺ سے ثابت ہے اور نہ صحابہ اور نہ تابعین وغیرہ سے مستقول بلکہ خطبہ پر مواظبت و مداومت حضرت ﷺ و صحابہ رضی اللہ عنہم و تابعین رحمہم اللہ وغیرہ سے پائی گئی ہے چنانچہ تفصیل ذیل سے واضح ہوگا۔ پس ترک کرنا اس کا ہرگز نہیں چاہیے اگرچہ اس کے ترک سے جمعہ میں کچھ خلل شرعی نہیں واقع ہوتا ہے۔ جیسا کہ فتح الربانی فی فتاویٰ الشوکانی و سیل الجرار المتدفق علی حدائق الازہار و روضۃ الندیہ میں مذکور ہے۔

(۲) لم یقتزلدینا دلیل صحیح معتبر یدل علی وجوب الخطبۃ فی الجمعة حتی یکون شہودھا واجبا والفعل الذی وقعت الدوامۃ علیہ لا یستفاد منہ الوجوب بل یستفاد منہ ان ذلک المفعول علی الاستمرار سنۃ من السنن المؤکدۃ فالخطبۃ فی الجمعة سنۃ من السنن المؤکدۃ وشعار من شعار الاسلام لم یترک منذ شرعت الی موتہ ﷺ ولا اقيمت صلوۃ جمعۃ بغیر خطبۃ وکلذا بعد عصرہ فی الاقطار الی هذا العصر لم یترک فی قطر من اقطار المسلمین ولا اجمعت فی عصر من العصور الاسلامیۃ واما کونها واجبۃ مفترضة فلم یأت فی کتاب اللہ سبحانہ ولا فی سنۃ رسول ﷺ ما یدل علی ذلک ولا یبلغ الینا ما یشید الوجوب کذا فی فتح الربانی انتہی۔ مافی الموعظۃ الحسنۃ وغیرھا واما فی کون الخطبۃ شرطاً للصلوۃ فعدم وجود دلیل یدل علیہ لا یخفی علی عارف فان شان الشرطیۃ ان یؤثر عدھا فی عدم الشروط فعل من دلیل یدل علی ان عدم الخطبۃ یؤثر فی عدم الصلوۃ کذا فی الروضۃ الندیۃ شرح الدر البھیۃ۔ واللہ اعلم بالصواب حررہ السید شریف حسین عفی عنہ۔

سید محمد نذیر حسین... سید احمد حسن... زشرف سید کونین شد... البواہر کات حافظ محمد المعتمد... خادم شریعت رسول الثقلین... ۱۲۹۳ھ سید شریف حسین... بحجل اللہ الاحد ۱۲۹۲ھ... تلطف حسین ۱۲۹۲ھ... محمد غلام اکبر خان محمدی السنی ۱۲۸۹... محمد عبد الحمید ۱۲۹۳ھ

(فتاویٰ نذیریہ جلد اول ص ۶۱۶)

۱: ہم نے آج تک کوئی ایسی صحیح و معتبر دلیل نہیں دیکھی جس سے خطبہ کا وجوب ثابت ہوتا ہے، ہاں ایسا فعل جس پر ہمیشہ سے عمل ہوتا رہا ہو۔ اس سے سنت مؤکدہ کا تو ثبوت مل سکتا ہے نہ واجب کا، سو جمعہ میں خطبہ سنت ہے۔ اور اسلام کا شعار ہے جب سے جمعہ شروع ہوا، آنحضرت ﷺ کی وفات تک اور اس کے بعد بھی کسی زمانہ میں اسے نہیں چھوڑا



گیا، لیکن اس کا واجب یا فرض ہونا، نہ تو کتاب اللہ سے ثابت ہے نہ سنت رسول اللہ ﷺ سے، روضہ ندیہ میں ہے کہ خطبہ کا نماز کے لیے شرط ہونے کی کوئی دلیل نہیں ہے۔ کیوں کہ شرط کا عدم مشروط کے عدم کو مستلزم ہوتا ہے تو کیا کوئی ایسی دلیل مل سکتی ہے کہ عدم خطبہ عدم نماز میں مؤثر ہو۔

فتاویٰ علمائے حدیث

جلد 04 ص 158